

# కంకణము

భోగరాజు నారాయణమూర్తి



# కంకణము

కృతికర్త:  
భోగరాజు నారాయణమూర్తి  
విజయనగర సంస్థానాస్థానకవి  
విజయనగరము

రెండవ కూర్పు

1930

కాపీరైటు - రిజిస్టర్డ్  
[వెల 9 అణాలు

Printend & Published by  
A. Lakshmanaswamy Naidu  
at the Saraswathi Power Press  
Rajahmundry  
5334-1000-1930

# FOREWORD

The literature of a living and progressive nation shows a healthy change when it comes into contact with the literature of another nation. It is only the unthinking that apotheosize what is their own and condemn whatever belongs to others. Modern Telugu literature has been adopting new methods of expression and discovering new channels of activity under the influence English thought and literary criticism. This is a happy sign foretelling new era of unrealised possibility and undreamt of achievement, in the near future.

The allegorical poem of Mr. Narayanamurti is original in its central conception and ideas. The life-history of a drop of water, its mysterious birth and experiences, earthly and heavenly, is in itself a colourful theme allowing scope for many a purple passage of description. The inferior artist would have remained contented with giving that life-story in graceful and charming language. But, Mr. Narayana murti is a poet, in the true sense of the term, a man who sees the inwardness of things hence; hence, he so treats the subject that it at once becomes brimful of suggestion, throwing light on many intricate problems of the human soul. The drop of water lives much the same life as the human being, - born in mystery, undergoing experiences that tend to depress and elevate the spirit cherishing high hopes and great ideals and suffering keen disappointments, finally through peace and quietude, attains a status of permanent beauty and dignity. It requires, in the first instance, great imaginative power to see 'the permanent analogy of things', as Shelley puts it, to pursue the inherent comparison between these two apparently so dissimilar objects, a man and a drop of water. Secondly, it requires an equally powerful understanding to unravel, with the help of that analogy, some of the mysteries connected with human life. That is what Mr. Narayanamurti has done here. The poem is no doubt allegorical, but the allegory is not sustained and leaves ample scope for the intepretative capacity of the reader to understand, in his own way, the inner significance of the minor experiences of the drop of water. The fundamentals are however indicated clearly enough. They are the mysterious origin of the drop of water and man, the sorrows and delights of the two on earth and in heaven, their reincarnations and finally their attainments of an immortal majesty through surrender to the forces of life, and conquest through surrender. The drop

becomes a pearl and man a free soul enwrapped in a light not of this world. The conclusion arrived at by the poet seems to point, not to the Advaitic conception of the absorption of the individual in the universal, but to the view that man shedding all that is mortal in him. So far about the framework of the poem and its philosophical implications.

A worthy poem is almost endless in its suggestiveness; its depths of meaning are well-nigh inexhaustible; its graces baffle any attempt at analysis. The best tribute that criticism could pay the noble composition of a poet would be the silence of admiration. Since, however, the convention of a 'Foreword' requires a specific examination of some at least of the merits of the poem, I would venture on the task.

Take the following verse:

భువి జచ్చున్ దివి జొచ్చు ; నచ్చటను జావుంగాంచి చొచ్చున్ భువిన్  
భువి చావున్ దివిచావు నాగ నిటుచావుల్ రెండు భూతాళికిన్ ;  
భువి చావు స్సుఖసుప్తివోలె బడయంబో నౌను గా కన్నటా  
దివి చావుల్ నను జావనీకుము కపర్ది స్వామి ! మృత్యుంజయా !

The plain idea here is that man suffers death twice, once on earth and once in heaven; the early death may very well be received with gladness, like deep sleep. But death in heaven is quite different, more serious in its consequence. The poet seems to indicate however that he is referring not merely to the death which is the termination of life, but to the close of a particular kind of experience.

In this sense, while on earth one may die these two deaths a number of times when one's senses are closed to all that is earthly, one enters a state similar to happy sleep (సుఖసుప్తి) and wakes up on the side of divine experience. But even that divine mood is terminable. Hence the prayer :

"...దివి చావున్ నను జావనీకుము కపర్ది స్వామి, మృత్యుంజయా !"

Take another :

అయ్యయ్యా ! యొడలెల్ల జల్లుమనునేలా ? యిష్టు నాకేమి రా  
నయ్యెన్ ? దిమ్మిరివొపునట్లుయగు నా యంగంబు ; లాత్తున్, భయం  
బయ్యెన్ ; రాగల ముప్పు చొప్పెరుగ రాదయ్యెన్; భయంబేలా? నా  
కీ య్యభిన్ బడుకంటె గొప్పదగు ము ప్పేమున్న దూహించినన్.

The remarkable point here is the presence of fear in the

individual's mind precedent to the greatest event in his life, namely the attainment of liberation. It is however a curious fact that mystics very often speak of this fear as a fore-runner of the final burst of illumination. While it is true that there can no other condition worse than that of being caught in the unsteady currents of life, cool reflection is impossible in that marvellous hour. All the senses and faculties of man are ready to be drowned in the flood of the Divine. And the mortal in man coils back in fear at the ensuing destruction of itself.

There is an abundance of figures of similitude and almost all of them are appropriate and strikingly original.

One verse by way of Illustration :

పరమేశ్వరాభావ దురితభావమ్ము వి  
ధాన నాస్తికతా ప్రధానమగుచు  
సంతత క్షిప్త దుష్టప్రబంధంబట్ల  
గోచరాఖిల వస్తుగుణము నగుచు

కపటమిత్రుని మైత్రికరణి క్షణక్షణ  
జాయమాన ధీయా ఆశయమునగును  
అతి దరిద్ర మహాసనాగారమునుబోలె  
జూడజూడాగ సర్వశూన్యమగుదు  
నిర్దన మనోరథములీల వ్యర్థ మగుచు  
సక్షరానేతు హృదయమ ట్లంధమగుచు  
ద్యాగరహితు రాజ్యమువోలె ద్యాజ్యమగుచు  
దమముగ్రమ్మిన జగ మధమముగ దోచె.

The diction is throughout highly poetic wrought with gleaming imagery. It is difficult to choose from so much that is excellent. Any one stanza taken at random would serve the purpose of illustration.

ఆరాత్రన్ నిజనిర్భృతకృగత ఘర్మాంకూర ముక్తాఫలా  
కారస్పూర్తుల కానలిష్ఠిత దశాత్మంజాస్యలై, తచ్చృమం  
బారన్ వీచిరి తాళస్వంతముల శుద్ధాంతంబులందున్న కా  
తా రత్నంబులు రత్నకంకణఘట్టారంబు లేపారంగన్.

Maxims pregnant with practical wisdom are sown throughout the composition.

1. ఉత్తములు నిజాశితాళి మహితస్థితి కెంతయు సంతసింతు ము  
ధ్యములు తటస్థులౌదు రసయమ్మధముల్ చలమూనువా రిలన్

2. \* \* \* సమస్త మీశ్వరవిలాసంబంచు నిష్ఠేద తీ

లాలోలాత్మకులై విపజ్జలధి నుల్లంఘింతు ధీరోత్తముల్.


3. \* \* \* \* \* యమా

యకులం ద్రొక్కి, తదున్నతుల్ గొని యశంబార్జించు మిథ్యాప్రయో  
జకులంగాక యథార్థధీమణుల మెంచుబోదు లోకంబిసి !

The poem is replete with untranslatable delicacies of touch and expression. The happiest ideas are hit of by a dexterous play upon words which could be the result only of an extensive culture.

It is very pleasant to expatiate on the beauties of a beloved thing, but one should call a halt, even after some time, just for the reason that the occupation is so very pleasing to oneself.

M. SRIRAMA MURTI, M.A.,  
Lecturer in English,  
Maharajah's College, Vizianagaram.



M. R. Ry.  
**P. L. NARASIMHA RAZU GARU**  
MOKHASADAR  
JONNAVALASA



# కృతిసమర్పణము

శ్రీ

లంబెంపెసలారు జొన్నవలసన్ క్షేమాయురారోగ్యసా  
ఖ్యాలంకార ధనాదికోన్నతుల నిత్యంబుం బ్రసాదించి గో  
పాలుండేలుత మత్మతీశ్వరునిఁ బూష్వాడాస్వయోద్యన్మణిన్  
శ్రీలక్ష్మీనరసింహభూవిభు బుధాశి రాభిమానా తకున్.

సీ. హేతులు బంధులుఁ గొందఱెలమిఁ గొల్వఁగ జగ  
న్నాధవిలాసమన్ నగరునందు,  
నొకనాడు తాను సుఖోపవిష్టుండయి  
సరసవిద్యాగోష్ఠి సలుపుచుండి,  
నారాయణున కల్లనరునివంటి మఱింది  
తనకై నయట్టి సద్గుణ ధురీణుఁ  
డచ్యుత రామరాజాగ్రణితోడఁ గం  
కణకావ్య కవితా ప్ర కార మెల్ల

మిపుల సవిమర్శకంబుగ నవధరించి  
మించి నుతియించి యేను బ్రార్థించినంతఁ  
గృతిపతిత్వంబు గరుణ నంగీకరించె  
శ్రీతదయాపతి లక్ష్మీన్మసింహస్మపతి.

ఉ. చాలమృదూక్తులన్ బహుళసత్కృతులం బృధుసాధు మాధురీ  
శ్రీలఙ్ఘెలంగునట్టి తనచిత్తము నుత్తమలీలఁ బోలఁగాఁ  
జాలిన మేల్ రసాల ఫలజాలముతోడన కప్పురంపుఁ దాం  
బూల మొసంగె నాకు నృపపుంగవుడంత దయాంతరంగుడై.

ఆ. వె. కావ్యసంప్రదాయగతిని మత్మతిపతి  
కభ్యుదయ పరంపరాభివృద్ధి  
వరలునటు తదీయవంశావతారంబు  
నభినుతింతు విబుధు లభినుతింప.

ఆ. వె. ఇనకులంబునందు వినుతికెక్కిన క్షత్ర  
కోటిలోనఁ బూసపాటివారు  
రహివహించి రందు రఘునాథ భూనేత  
వంశవర్ధనుడయి వాసిగాంచె.

ఉ. ఆరఘునాథభూమిపతి యాతనియంగన సీతయాంబ సీ  
తారఘునాథులట్ల సతతమ్ము పవిత్ర చరిత్రులై మహో  
దారగుణాత్ములై గనిరి ధన్యులమువ్వర సత్కుమారులన్  
మారనమానరూపులఁగుమార పరాక్రమవిక్రమాఢ్యులఁ.

గీ. భూభువన భవనవహన వై భనమునఁ  
గీర్తిగను వీడు గోపాలమూర్తివో  
నంచుఁ బితరులూహించి రచించి రగ్ర  
బాలకుని పేరు కీర్తి గోపాలుడనఁగ.

ఉ. మారనిభుండు రెండవకుమారుడు కార్యవిదుండు నన్ను తా  
చారుడు రామచంద్రస్థవన త్తముఁ డాతని సోదరుండు దు  
ర్వార విజ్ఞుంభమాణ మదవారణ గర్వవిదారణ క్రియా  
దారుణ దోర్బలాధికుడు ధారుణిఁ గృష్ణమభూపుఁ డెంతయుఁ.

ఉ. ఆలమునఁ ధనంజయని భాప్రతిమాన పరాక్రమోన్నతిన్  
గ్రాలుచుఁ బూషవాడ్విజయరామనృపాలుని దండనాధుఁడై  
యేలిక కెన్ని యో జయములిచ్చి నుతుల్ గనినట్టి కీర్తి గో  
పాల నృపాలుఁబోలు నరపాలురు గల్గ రిలాతలంబునన్.

గీ. సంపదలఁ గీర్తి సంపద శాశ్వతమని  
వేలకుఁ వేలదాటిన వేతనమును  
ఘన తటాక ప్రతిష్ఠాదికముల కొఱకుఁ  
దా వ్యయించి యన్వర్థాభిధానుడయ్యె.

శా. క్రూరాసింగొని పద్మనాభసమర క్షోణిం బ్రవేశించి దు  
ర్వారా రాతిశతఘ్ని కా ఢమఢమధ్యానంబులం జిల్చి, త  
ద్విరస్థామ శిరస్సహస్రములఁ బృథ్వి రాల్చి, గోపాలుఁడా  
వీరస్వర్గమలంకరించె విభుతో విశ్వాస సేవారతిఁ.

ఉ. వాని తనూభవుండు కవిపండితమాన్యుడు నాంద్ర సంస్కృతాం  
భోనిధికుంభసంభవుఁ డపూర్వమహోపనిషద్దహస్య వి  
జ్ఞానుఁ డనూనదానగుణజాత మహోన్నతకీర్తికాయుఁడెం  
తే నుతిగాంచె వేంకటపతి క్షితినాధవతంనుఁ డిమ్మహి.

గీ. అతఁడు తన దేవి బంగారయాంబ యందుఁ  
గనెఁ బెద్ద విజయగోపాల మనుజవిభుని  
నాతఁ డప్పలనరసాంబయందుఁ బడసె  
ఘనుల మువ్వురు తనయుల వినుతీయశుల.

గీ. ఘనుఁడు లక్ష్మీనృసింహ భూకాంతుఁ డగ్ర  
సుతుఁడు పెద వేంకట క్షితిపతియు మఱియుఁ  
జిన్న వేంకటభూపాల శేఖరుఁడును  
దక్కటి కుమారవర్యు లొదార్యమతులు.

సీ. పార్వతీశ్వర పాదపద సేవాసక్తు  
రాజ్యాంగ కార్య నిర్వహణశక్తు  
నౌదార్య ధైర్య శౌర్యస్థైర్య నిరతాని  
వార్యోపకారైక కార్యధుర్యు  
సుతపండితసమాజు శ్రితలోక సురభూజు  
విద్యాభినవభోజు విమల తేజు

జోగిజగన్నాథు సుగుణసనాథు మ  
హాసాథు సాధురక్షానుమోదుఁ

బాత్తునుపవిత్తు నొకపుత్తు భవ్యగాత్తుఁ  
గాంచె లక్ష్మీనరసయాంబికా కళత్ర  
గర్భశుక్తి మహామౌక్తికంబనంగ  
స్థిరయశశ్శాలి లక్ష్మీన్మసింహమౌళి.

ఉ. నాదనఁ డాత్మసంచిత ధన ప్రచయంబది, చేయి సాచినఁ  
లేదనఁ, డీమహోపకృతి నీకృపఁ గావలెనన్న నెన్నఁడుఁ  
గాదనఁ డిట్లు సార్థకతగాంచెను జోగిపదంబు శ్రీజగ  
న్నాధ ధరాతలాధిపుని నామమునం దదుదారవర్తనన్.

మ. మతిమంతుండు గుణాఢ్యుడౌ విజయరామక్షాతలాధీశుఁడుఁ  
గృతపుణ్యవ్రతయుం గృపావృతయు నౌరీ వామహాదేవి తా  
మితఁడే యోగ్యుడితండె పూజ్యుఁడు నితండే మామహాగౌరవో  
న్నతికర్తుండని మెచ్చుకొందురు జగన్నాథావనీనాథునిఁ.

గీ. ఘనుఁడు జోగిజగన్నాథమనుజపతికి  
వినుత వేంకటరమణమాంబను ఘటించి  
తగినపతి కన్ని విధములఁ దగిన సతిని  
గూర్చుఁడను దుర్యశముఁ బాపుకొనె విరించి.

చ. విడువక ధర్మచింత తన వెంటనె నిత్య శివార్చనా విధిన్  
గడుగొని యాచరించు గుణగణ్యమహామతి ధర్మవత్త్వి చేఁ  
బడ సెను దద్విభుండతుల భాగ్యయశోభ్యురయాతి రేకముల్  
పడతి యదృష్టసంపదనుబట్టి కదా పతివైభవోన్నతుల్ .

ఉ. సచ్చరితుల్ గుణాఢ్యులు యశ స్తవనీయు లుదారవ ర్తనల్  
నిచ్చులు రాజదంపతులు నిరలభక్తి నుమా మహేశుల్  
బచ్చనియింట భక్తిమెయి బంగరుపూవులఁ బూజ సేయఁగా  
నిచ్చిరివారు వారలకు నేవురు ధీవరులౌ కుమారుల్.

సీ. తనతండ్రపేరు వెట్టెను నగ్రజునకు ల  
క్ష్మీన్మసింహాభిఖ్య చెలువు మెఱయ  
సులలితాకారు నపులవేంకటసుభద్ర  
భూపుఁడంచు ద్వితీయపుత్రుఁ బిలిచె  
నవ్య సద్గుణశాలి నయశీలి వేంకట  
నారాయణాభిఖ్య నందనుఁడును  
నిర్మలాత్ములు దేవవర్మ మాధవవర్మ  
వరుసఁ దక్కటి పుత్రవరులుగాఁగఁ

గాంచి గర్వించి ప్రేమించి మించి పెంచి  
యిహమునకు నెల్ల స్వ స్థివచించి తాఁ ద  
రించి పున్నరకముఁ బ్రవేశించె దివము

ఘనుడు జోగిజగన్నాథ మనుజ విభుడు.

శా. తాలూకా వ్యవహార భారవహనాధ్యక్షన్ యశశ్శీల వి  
ద్యాలంకారు నిజాగ్రనందను నృసింహాధీశునిం బెక్కుచం  
దాలన్ వర్తిలు తక్కుపుత్రుల జగన్నాథావనీనేత తా  
నాలోకించు ముదంబుగాంచును మహేంద్రాధాననాసీనుడై .

శా. శీలోద్యత్సగుణాద్యలంకృతులచేఁ జెన్నొందియత్సక్తి ము  
ఖ్యాలంకారములన్న లేశమును దాహర్షింపఁ డట్లొట నే  
నోలీన్ మత్స్యతినాధునెంతును స్వభావోక్తిన్ విసర్జింతుఁ గా  
వ్యాలంకార విశేషవర్ణనల స్తోత్రాసక్తులౌ వారికై .

శా. రక్తింజెందఁడు గాక స్తోత్రమన సర్వస్తుత్య శీలాది సం  
యుక్తుండొట నిరంతరం బతిశయోక్త్యుత్పేక్ష లెన్నెని న  
త్సుక్తుల్ మత్స్యతినాధునం దవి స్వభావోక్తిప్రభం గాంచెడిన్  
శుక్తిన్ బిందువు లెల్ల ముతియములై శోభిల్లు చందంబునన్.

ఉ. తొమ్మిదియేడులై తను నెదుర్కొను వారుసమర్థులయ్యు లే  
శమ్మును నోటుగానకయె సర్వవిధములఁ దాలుకాధికా  
రముదహించుచున్న నృపరత్నము మత్స్యతినాధునిం బ్రజా  
సమ్మతుడంట కింతకు నిజమగు సాక్ష్యమొకండు గల్గునె!

మ. శ్రితులుద్యోగులు వేనవేల్ తనకృపా శ్రీ చేఁగుటుంబాలతో  
సతతానేక సుఖాత్ములై మనుచు నిచ్చల్ శ్రీ నృసింహావనీ  
పతిమమ్మే లెడుఁగాక' యంచుహరినిం బ్రార్థించి శ్లాఘింతు మ  
త్స్యతినాధున్ స్వకృతజ్ఞతాగుణ సమాకీర్ణాంతరంగంబులన్

ఉ. మేదురభక్తియు క్తి నియమించెనుదాఁ దనతండ్రి పేరు నా  
రాధన సేయు మార్గముగ రన్యసభాభవనంబు, నాజగ  
న్నాధవిలాసనామ భవనంబున నిత్యము నారసింహ భూ  
మీధపుడిచ్చు దర్శనము మిత్రహితాశ్రితబంధుకోటికిఁ.

శా. బంగారంబు ఫలించు భూము లతిశోభాసీమ లారామముల్  
శృంగారంబగు మందిరంబులు ప్రజాభీష్ట ప్రభుత్వంబు ని  
చ్చంగావించెడు సోదరుల్ భవనసాల్కీయిల్లాలు నెం  
దుంగన్పట్టరు నారసింహధరణీంద్రుం బోలు నింద్రోపముల్.

గీ. పృథివిపతియైన పతియందు విష్ణునంశ  
సార్థక మొనర్చి నుతిగన్న చానమిన్న  
యుదధి నుదయింపని కొఱంతయొదవెఁ గాక  
బుచ్చి వేంకయాంబను బోలు పొలతులుంద్రె.

మ. లలితంబై శుభలక్షణంబయి మహాలం కారశోభాఢ్యమై  
విలసత్కాంతి సువర్ణ సంఘటితమై విద్యు క్తశిల్ప ప్రభా  
కలనంగ్రాలిన కంకణంబును గర్రాంబందునం జేర్చి నే  
నలఘుప్రాణి నలంకరించెద నృసింహాధీశ చూడామణిఁ.

గీ. కొడుకు కృతిపతియౌట నెక్కుడగు పుణ్య  
పదవి తనకగునన్న సంభ్రమము కతన  
నింద్రభోగంబులకు మనసీయఁ డయ్యె  
నాకలోకంబునన్ జగన్నాథరాజు.

మ. వినయంబొప్పుగ వీడెమిచ్చి తనకు వింజామరల్ వీచుచో  
ఘనరంభాకరకంకణ భ్రమణిక్వాణంబుకంటె స్వపు  
త్రుని భాస్వత్ప్రతికంకణంబు శ్రుతిమాధుర్యంబుగల్గించె నం  
దన మధ్యంగత సౌధమండలి జగన్నాథావనీజానికి.

శా. ఆనందించి యితోధికోన్నతుల దీర్ఘాయుర్యశోద్యత్ప్రభు  
త్వానూన ప్రతిభాదికంబుల నృసింహాధీశరత్నంబు తా  
నానాభంగులఁ గాంచుతఁ దన దివాణంబందున్ నిత్యక  
ళ్యాణంబుల్ గడుఁబచ్చతోరణములత్యంతంబు భాసిల్లఁగన్.

# విషయసూచిక



విషయము	పేజీ
1.పూర్వ చరిత్రము	1
2.కంకణము మేఘంబై సంచరించుట	2
3.గంధర్వ గానవినోదము	3
4.సూర్యాస్తమయము	4
5.కంకణము వాయు వశంబగుట	5
6.వాయు నిరసనము	7
7.అంధకార వర్ణనము	9
8.మెఱపులు - నక్షత్రములు	11
9.భూపతనముగాకుండఁ గంకణ మీశ్వరునిఁ బ్రార్థించుట	14
10.వాయు విజృంభణము	17
11.గాలివానలోఁ గంకణము సాగరమునఁ బడుట	19
12.సాగరమునందలి కంకణము	21
13.ముక్తాసక్తితోఁ గంకణము రామునిఁ బ్రార్థించుట	23
14.కంకణము ముక్తయై తరించుట	25

ఆహారహ మస్మదీయ హృదయాంచిత కాంచనపీఠిపై శుభా  
వహమగు తావకాకృతిని భద్రముగా నెలకొల్పి భక్తిమై  
బహుగతులన్ నుతింతు నెడఁబాయక నన్గరుణించి భారతీ  
తుహినక రాననా! యెటులఁ దోడ్పడెదో నవకావ్యకల్పనన్॥

# కంకణము



## పూర్వ చరిత్రము

చ. అణువునయందు మేరుగిరియందును నిత్యము నొక్కరీతి న  
య్యనుపమమౌపరాత్మరు మహత్తర తేజము వెల్లుఁగావునన్  
గనుఁగొన నొక్క కంకణమెకా యను నీరసభావ మూన కో  
యనఘన చరిత్రలార! వినుఁ డయ్య! మదీయకథావిధానమున్.

చ. జలముల నేర్పడున్ జనదసంచయముల్, జలముల్ జనించున  
జ్వలధరజాతమందె; మది సంశయమయ్యె మదీయజన్మమీ  
జలజలదంబులం దెటనో; సర్వచరాచరకోటి సాటిగా  
నలినభావాండమందెజననంబని మాత్రము విన్నవించెదన్.

చ. ఖరకరు గ్రీష్మభీష్మకరకాండముఖంబున నెన్నిమాఱు లే  
నరిగితి నో నభంబునకు, నభ్రమునుండి మఱెన్నిసారు లే  
నురనడి జారి భూపతన మొందితి నో; బుధులిట్టి జన్మముల్  
మరణములుం గణింప రిట మజ్జననక్రమగాఢ లేటికిన్ ?

శా. నాపాపం బది యేమొకాని భువి నానాయోనిసంజాతుఁడే  
పాపాత్మున్ వలెఁ బెక్కు జీవనములం బ్రాపించుచున్ బుద్బుద  
వ్యాపారమున సంచరించితి ననేకాబ్జము లేతన్నహీ  
వాపికూపనదీనదాదిబహుళాంభశ్శ్రేణి మధ్యంబులన్.

మ. కలరూపంబు తొలంగి సూక్ష్మమగు నాకారంబుతో మింటికిన్  
బలుమా టేగుదు నేగి సర్వభువనావాసవ్యథా భేదముల్  
తలపోతున్ దలపోసి యంబరనటద్ధారాధరాకారని  
శ్చలసంచారసుఖంబు శాశ్వతముగా సర్వేశుఁ బ్రార్థించెదన్.

## కంకణము మేఘంబై సంచరించుట

మ. ఒకనాఁ డిట్లేపయోదమండలగతో ద్యోగ ప్రమోదంబునన్  
స్వకులాంభఃకణరాశితోడుత నభోభాగంబునం గామరూ  
పకలాకౌశల ముల్లసిల్ల బహురూపస్ఫూర్తులం దాల్చి, యా  
డుకొనం జొచ్చితి మాప్రభాకరు ప్రభాటోపంబు మాటొందఁగన్.

శా. పారావారధరాధరోన్న తతరువ్రాతాపగా ఘోరకాం  
తారాకారములా, సమస్తవనసత్య ప్రస్ఫుటన్మూర్తులా;  
నీ రేజోద్భవు సృష్టిరూపముల నన్నింటిందగన్ దాల్చి, రం  
గారం జూపితి మప్పు డభ్రతలరంగన్నా ట్యరంగమ్మునన్.



సీ. మొత్తమ్ము లై పాటు మత్తేభముల గూడఁ  
 బిల్ల యేన్గులు వెంటఁ బెట్టినట్లు  
 అత్యున్న తములౌ మహాపర్వతబుల  
 చుట్టు గుట్టలు కొన్ని పుట్టినట్లు  
 పేర్చి పెట్టిన దూదిపిండునుండి యనేక  
 తూలాంకురంబులు తూలినట్లు  
 సాంద్ర నీరంధ్ర వృక్ష చ్ఛటాచ్ఛాయలఁ  
 బలు గుజ్జుప్రాకులు మొలచినట్లు

ప్రకృతి ప్రకటించు నఖిలరూపములతో న  
 లంకృతం బయి నీలాకలంకసకల  
 గగనభాగంబు లావేళఁ గ్రాలె నూత్న  
 కళల మాఖేలనాకలాకలవలన,

శా. నీలస్నిగ్ధవియత్తలం బనెడు మేల్నిద్దంపు టద్దంబునన్  
 భూలోకప్రతిబింబ మీకరిణిఁ గన్గో నయ్యెనో; యమ్మరు  
 జ్ఞాలంబుల్ గన మర్త్యలోక ప్రకృతిచ్ఛాయాపటం బిట్టులా  
 కాలాఖ్యుండు రచించెనో యనఁ గడున్ గన్పట్టె మాయా కృతుల్.

## గంధర్వ గానవినోదము

ఉ. ఏనిటు నాటియాటలను నింత వచింపఁ గడంగ నేటి? కా  
 పైని లభించినట్టి ఘనభాగ్య మపూర్వము; దాని నెన్నఁ గా  
 నొనె? దినావసానసమయాన ననూనవిమానయానగీ  
 ర్వాణవితానగానరసపానవిశేషము నాకుఁ జేకురెన్.

శా. హా! నాపుణ్యఫలం బదెట్టిదో కదా! యానాట నానాట రా  
 గానన్ గోకిల కాకలీకలకుహాకారంబులన్ మించు నా  
 దానందంబున ముగ్ధుచున్ జలకణం బై యున్న నేనామరు  
 ధానానందసుధన్ సుధాకణమునై కంటిన్ వినూత్నప్రభన్.

సీ. మండు వేసగిలోని నిండుపున్న మనాటి  
 జాబిల్లి వెన్నెల చలువలందు  
 ప్రత్యాష సమయ సంభవమంద మలయమా  
 రుతకోమలతరంగ హతులయందు  
 పాలబుగ్గలు లోత్తవడ నోరఁ జొల్లార  
 బసిపాప లను ముద్దుపలుకులందు  
 మందారమకరంద మాధుర్యధుర్యస  
 త్కావ్యభవ్యకవిత్వ గతులయందు

గలుగు వివిధసుఖంబు లొక్కటన చేర్చి  
 పేర్చి గానం బనెడు పేరు గూర్చి సకల  
 భోగ్యముగఁ జేసినట్టి యంభోజభవుని

సృష్టి విరచనావిభవ మచ్చెరువు గాక.

ఉ. ఆయ సమానగాన విభవానుభవం బది చెప్పినంతసే  
పాయెనో లేదో నాదు శ్రవణావధి కెంతయు దాటిపోయినన్  
దోయకణంబు నేమటలఁ దోయకణంబు నెయ్యొచుఁజింతతో  
దోయమువారలంగలసితో యద మండలమందునుండఁగన్.

## సూర్యాస్తమయము

శా. ఆటంకంబు ఘటించినార మటు స్వీయాంశు ప్రభావ్యాప్తిక  
త్యాటోపంబున భానుఁ డావలి మొగంబై, మాపయిం దానిరా  
ఘాటకొథవిలోకనారుణసమగ్ర స్ఫూర్తులం గొల్పె; హా  
చేటొ కాలమునన్ సమస్తగతులన్ జేటే కదా వాటిలున్!

ఉ. మాస్థితి కెంతయున్ వగచి, మమ్ముఁ గరంబుల నుద్ధరించి, యు  
చ్చస్థితిఁ జేర్చె మిత్రుఁ డన నత్య మితండెయటంచు నమ్మితిన్  
స్వస్థత గన్న మాఘనత నై ంచగలేడని యెన్ననైతి ని  
ట్లస్థిరు నాశ్ర యించు నెడ నౌ దురవస్థలవిట్టివే కదా ?

చ. మమ్ముఁ బయి కెత్తి దాన నగు మాదగు నున్నతి కోర్వలేక దు  
ర్భ్రమ గొని మాయెడన్ దనప్రభల్ గనరా వని యీసుగాంచె; ను  
త్తములు నిజా శ్రీ తాళి మహితస్థితి కెంతయు సంతసింతు మ  
ధ్యములు తటస్థు లొదు రనయ మృధముల్ చలమూనువారిలన్.

ఉ. అద్దిర! లోకబాంధవుడ నంచును మింటికి నంటి మాకుఁ దాఁ  
బెద్దలు! పెంపుగూర్చునట! వింటి రెయిపరి వేషముల్ ఘనో  
ద్యద్దశే కదా తఱచు దాల్చుట? స్వార్థ పర ప్రసిద్ధులౌ  
పెద్దలు? పెద్దలందె కనిపించును గ్రించుఁదనంబు లన్నియున్.

## కంకణము వా యువశంబుగుట

శా. అపై మా కుపకారివోలె బవనుం డం తంత నేతెంచి, మీ  
కూపస్థాజ్ఞతవోవఁగా సకలదిక్కుటంబులం జూచి, ధీ  
నై పుణ్యంబు గొనుండు రండనుచు నానాభంగులం ద్రిప్పె ము  
మ్మాపూర్వాచల పశ్చిమాచల సమస్తాకాశభాగంబులన్.

ఉ. భూరిపురాకృత ప్రకటపుణ్య ఫలానుభవంబు నేటితో  
దీరెనొ ఖేచరత్వమును దీరునొ నా ఘనసారహారనీ  
హరవటీరచారుధవళాకృతు లెల్లఁ దొలంగిపోయి దు  
ర్వారవి కారగాడతిమిరచ్చవి మాకు ఘటిల్లె నంతటన్.

మ. బలభిద్రోరశతారధారలకు మున్ బాల్సాక తాఁ బుత్రపౌ  
త్రులతోగోత్ర సమృద్ధిగాంచియవిభీతుండై కుటుంబంబుతో  
జలధిం బాసిన మేనకాత్మజు వియత్సంచారమోనాఁ గడున్  
జెలగెన్ నాడతిభీక రాకృతులమాజిమూత సంచారముల్.

సీ. అమరాధిపతి వీడు నాకృమింపఁగ నాడు  
దండెత్తి చను సోకుదం డనంగ  
దీపంబు లిడి భూసతీమణుల్ గగనంపుఁ  
బీటపైఁ బాఱించు కాటు కనఁగ  
అంజనా చలశిఖరాగ్రమం దుదయించి  
చదలంటఁ బ్రవహించు నది యనంగ  
నరకలోకంబున కరుగు ధూర్జులవెంటఁ  
బలువెత్తు తత్సాపపటల మనఁగ

ఆ. గుబురుగుబురు లగుచు గుంపుగుంపులు గూడి  
యింత లంత లై యనంతము లయి  
కడకు నేకమగుచు ఘనఘనాఘనముల  
సంచయంబు మింట సంచరించె.

ఆ. చదలు చెదలువాఱఁ జెదపుర్వుల విధానఁ  
బొదలు తారలెల్లఁ జెదలఁ బాపు  
తారుపూత తీరు తనరారు జిమూత  
జాతమం దడంగి సమసి పోయె.

క. లేశము గనము భవిష్య  
న్నాశము, పవమానగతులు నమ్ముకొనుచు ని  
ట్లాశా భ్రమణంబున సక  
లాశా భ్రమణం బొనర్చి యలసితి మంతన్.

## వాయు నిరసనము

మ. గజయాధంబును వేట కాడినుపచిక్కంబందుఁ జిక్కించుపో  
ల్కిఁ జలింపంగ నెడ మొక్కించుకయినన్ లేకుండ మానీరద  
ప్రజముం గ్రిక్కిరియంగఁ జేసిను సమీరస్వామి; మాకర్మ మౌ  
ర! జగత్ప్రాణుండటందు రాతఁడు జగత్ప్రాణాంతకుండేకదా!

చ. జగములకుం బ్రకంపనుడు సైఃవఁగ రాని ప్రభంజనుండు వీఁ  
డగు, నధికారపుంబదవి కర్ణుడుగాఁడని యెన్ను బోక, తాఁ  
దగునని జీవకోటికి సదాగతిగా నొనరించె బ్రహ్మ; యె  
న్నఁగ నధికారనిర్ణయమునన్ విధి కేవల మజ్జఁడేకదా!

మ. విలసన్మౌక్తికరత్న యుక్తుఁ డతిగంభీరుండు, నానాధునీ  
లలనానాధుఁ డనేక జీవసనముల్లాసుండు, కంపింపఁడే  
జలధిస్వామి సమీరు బారి బడి యశ్రాంతంబు; నాహా! మహా

త్యులకై వన్ మఱిశాంతిలేదు కుటిలోద్ద్యోగాధి కారంబులన్.

చ. అనలుడు తా సమగ్ర మహితాగ్రహవృత్తివహింప బ్రోవుహిం  
పనె చనుఁగాని శాంతిపరుపం దలఁపం డొకనాఁడుగూడ ని  
య్యనిలుడు; యుక్తమౌ తరుణమం దొకచల్లనిమాటనెన్నఁడే  
ననవుకదా మహోన్నతపదాఢ్యుల జిహ్వలు విహ్వలంబులై.

చ. అటవిని తాంతపుష్పనిచయాంతర సౌరభముల్ హరించి, య  
త్యటమగు గంధవాహబిరుదంబున వీడుచరించుఁ గంటి రే  
కటకట! యించుకంత యధికారము గల్గినయంతఁ గొంద జే  
పటిమయు లేకయే బిరుదపద్ధతిఁగొందు యశోభిలాషులై

మ. అకలంక ప్రసవోత్సరం బడవిపాలైపోవఁ దత్సౌరభ  
ప్రకరంబుం గొను గంధవాహునె గణింపంజూతు రౌరా, యమా  
యకులంద్రొక్కి, తదున్నతుల్ గొని యశం బార్జించు మిథ్యాప్రయో  
జకులంగాక యథార్థధీమణుల మెచ్చుబోదు లోకం బిన్

శా. ఎన్నో భంగులు లోక మీకరణి నేనెంతన్ విమర్శింతు? నెం  
త న్నిందింతు దురంతశత్రుననిలున్, నంబోలునజ్జల్ మహా  
పన్నుల్ భిన్నత నన్యదూషణ మొనర్పంజూతురే కాని, మే  
లన్నం గీడన నీశ్వరాజ్ఞనెకదా యశ్రాంతమున్ వాటిలన్.

శా. మేలే కీడగు, సూన్యతం బసృతమౌ, మిత్రుండె శత్రుండగున్  
బాలే దుర్విషమౌను; బుణ్యమె యఘుప్రాయంబుగాఁ దూలుదు  
ష్కాలంబందు; సమస్త మీశ్వర విలాసంబందు నిష్ఠేదదీ  
లాలోలాత్మకులై విపజ్జలధి నుల్లంఘింతు ధీరోత్తముల్.

శా. ఈవైరాగ్యము లిన్ని నీతులును దా నేత త్తటస్థత్వమున్  
భావం బక్కట మర్కటంబు వహియింప న్నేర్చునె? పామర  
త్వావిర్భూతనదా వివేక మమకారయత్తమై చిత్త మిం  
తే విశ్రాంతిని బొంద దేమిటికి నా కిమెట్టవేదాంతముల్.

ఉ. ఇమ్ముల నున్న మమ్ముల ననేకవిధమ్ములఁ ద్రిమ్మరించి, యా  
తెమ్మరత్రిమ్మరీడు పెనుదిమ్మగ నిమ్మెయిఁ గ్రిక్కిఁజించె; స్వాం  
తమ్మున నింతదారుణ విధానమెటుల్ మఱింపంగవచ్చు? స్వా  
స్థ్యమౌటులూనవచ్చుఁ బగనైఁడఁగలారెవిరాగు లేనియున్.

## అంధకార వర్ణనము

మ. అకటా! మమ్ములు లావియచ్చటుల కారాగారమందుంచి, కం  
టకుఁడె తుంటరి గాలిదయ్యమపు డంతర్ధానమైపోయె; మే  
మొకటన్ మింటను గడ్డవారి చలనం బొక్కింతయున్లేక, యూ  
రక వర్షించితి మంధకారఘన ధారాపూరముల్.

క. ప్రాచి నవాచిఁ బ్రతీచి ను  
దీచిన్ బహుధాసముత్పత్తిత వితత తమో  
వీచినిచయము చెలఁగెను  
మాచేత సమాసచేత మహి నమితంబై.

గీ. భీకరాకృతి నూచి కాభేధ్యమాన  
భూరినీరంధ్ర నిబిడాంధ కాఠఘోర  
వారినిధిపొంగి జగము ముంపంగ నాఁటి  
రాత్రి ధాత్రికిఁ బెనుకాళరాత్రి యయ్యె.

సీ. పరమేశ్వరా భానదురిత భావమ్ము వి  
ధాన నాస్తికతాప్రధాన మగుచు  
సంతత క్లిష్ట దుష్ట ప్రబంధంబు ల్లు  
గోచరాఖిలవస్తుగుణము నగుచు  
కపటమిత్రుని మైత్రికరణి క్షణక్షణ  
జాయమాన భయాతిశయము నగుచు  
అతిదరిద్రు మహాససాగారమును బోలెఁ  
జూడఁజూడఁగ సర్వశూన్యమగుచు

నిర్దనమనోరథము లీల వ్యర్థమగుచు  
నక్షరాపేతు హృదయమ ట్లంధమగుచుఁ  
ద్యాగరహితు రాజ్యమువోలెఁ ద్యాజ్యమగుచుఁ  
దమము గ్రమ్మినజగ మధమముగ ఁదోచె.

శా. మాకుం గ్రమ్మఱఁగానరాఁ డెచటికమ్మా యానిలుండేఁగెనో  
నాకారామచరత్సరాంగనలఁ గానంబోయెనో లేక గం  
గాకల్లోలవిలాసణ్డోలికల నూఁగంజొచ్చెనో భూతలం  
బాకల్లాడదు నాఁటిరేయిని సమస్తాశాస్త్ర దేశంబులన్.

ఉ. స్థావరజంగమాత్మకము సర్వజగంబును నాఁడు కేవల  
స్థావరగూఢమయ్యెను; గుజప్రజముల్ చలనస్వభావమున్  
బో విడనాడి పూనెను దపోనియమంబు తమోనివృత్తికిన్  
క్లావలయంబు నిశ్చలసమాధిమునింగెను శాంతిమంతమై.

క. ప్రాణా పానసమానో  
దానవ్యానములె జీవధారణమునకున్  
మేనుల మిగులఁగ, మిగిలిన  
భూనభముల ననిలచలనములు తొలఁగి చనెన్.

శా. ఆపై నుక్క విషజ్వరాకృతి నవార్యంబై విజృంభించుచున్  
దాపోద్రేకము నస్తవర్జనము నిద్రాహీన భావంబుని  
ర్యోపారమ్ము హేమోపచారమనుఖాహారంబు దుర్వారఘ  
ర్మాపూరమ్ము విదాహబాహ్యగతశయ్యల్ గూర్చె మర్త్యాళికిన్.

శా. ఆరాత్రిన్ నిజభర్తృవక్త్రగతఘర్మాంకూరముక్తాఫలా

కారస్పూర్తుల కానతస్మితదళత్సంజాస్యలై, తచ్చ్రమం  
 బారన్‌వీచిరి తాళవృంతముల శుద్ధాంతంబులందున్న కాం  
 తారత్సంబులు రత్నకంకణర్పణత్కారంబు లేపారగన్.

## మొఱపులు - నక్షత్రములు

గీ. బంధురవినిల కంధరపటలినుండి  
 వెడలఁదొడగె విద్యుల్లతా వితతు లంతఁ  
 జటుల గహనాంతరోజ్జ్వల జ్జ్వలనజనిత  
 కీలికా భీలమాలికాకృతుల లీల.

శా. మెండై నిండు నవిద్య, విద్యలనమై మృగ్యంబుగానుండు బ్ర  
 హ్మాండంబం ; దటులయ్యు విద్యయె యవిద్యం గూల్చునంచున్ మహో  
 ద్దండ ధ్వాంతవితానముం దొలచి నద్యస్సల్ప శంపాలతా  
 తండంబుల్ వివరింపఁగా దొడగె విద్యామాన దండంబులై.

ఉ. చెల్లు సమస్తజీవులును జెల్లి నయంతనె వానియందు రం  
 జిల్లు పరాత్పరద్యుతియుఁ జేరునుదత్పరమాత్మయందె; మా  
 చెల్లెడునట్టి కాలమును జేకురెనోయన విద్యమానవి  
 ద్యుల్లతికానికాయము లధోగతి భీతి ఘటించె నక్కటా

శా. పోయెన్ ముందటిభేదరత్న విభవంబుల్; వ్యోమమానారక  
 బాయెన్; బాపులమైతి మేమకట! మాయంగంబులంగుచ్చనుం  
 దీయంజల్పెడు క్రూరకింకరుల యుద్దిస్తాగ్ని సంత ప్త దీ  
 ధ్వాయోదండములయ్యె నయ్యెడల యాతాయాతశంపాలతల్.

ఉ. నెట్లనఁ జిట్టచీకటిమునింగిన యట్టి జగంబుమాకుఁ గ  
 న్నట్టమి మార్వదృష్టి పరుపంగఁ బ్రపంచపుదృష్టికడ్డముం  
 గట్టిన మేలినీలి తెరకైవడి మాజలదాళి గ్రాలఁగాఁ  
 బట్టపురాణులట్ల కనుపట్టెను మాపయిఁ దారకావళుల్.

శా. ఔరౌరా! పతిరాని రాతరుల మేలౌ నంబరాలంకృతా  
 కారస్పూర్తుల స్వేచ్ఛఁగాంచెదరు; రాకంగంటిరాతారకా  
 నారుల్ మెల్లనఁ జాటుచాటునన యుండంబోదు రే తద్దురా  
 చారంబుల్ వ్యభిచారకామినులసంచార క్రమంబుల్ గదా!

నా. రాజుంగాంచిన కంటితోడఁగనిభర్తన్ మొత్తెనన్నట్టుమున్  
 రాజుంగాంచిపతిన్ మొఱంగె నొకతారాకాంత; నానాది శా  
 రాజుల్ తారలఁగూడునాఁడు వ్యభిచారంబేరు శంకింతు రం  
 చేఁ జింతించితి నాఁటితామనపు రేయిం దారలంజూచుచున్.

మ. అకలంకోజ్జ్వల తారలం బొదివి భావాభావ మధ్యాల్ప తా  
 రక లందందునఁ జుట్టుజేరె ముదమారన్ రత్నభూషాంబర

ప్రకరోద్యద్వమణి జనాభరణ సౌభాగ్యంబువీక్షించు వే  
డుకతోడన్ నిరుపేదరాండ్ర రిగిచుట్టుంజుట్టు చందంబునన్.

గీ. తఱచు తెగి వ్రాలుచుక్కలు ధరణిఁ బడఁగ  
నెడములేక మామేఘాళి నడుమఁ జిక్కి  
యొండొకనభంబు గల్పించుచుండె మాకు  
నభ్ర మన్వర్థనామధేయంబు గాఁగ.

శా. దేశంబున్ విడియేగె భర్త, జగమెంతేమెచ్చు మీమేఘునం  
దేశంబన్మును, మాకు నున్న దొకనందేశంబుగొంపొయి మా  
యాశల్ దీర్చుఁడటంచు దెల్పుఁడని చంద్రాజ్ఞాన్యలంపన్ దదా  
దేశంబుం గొనివచ్చు దూతికలరీతిన్ వ్రాలె సత్తారకల్.

మ. అమితోగ్రాకృతి నుద్భవించి సకలాశాంతంబులన్ శ్రీమహే  
శ మహాలింగము వ్యాప్తమౌ నెడవిరాజత్పారిజాత ప్రసూ  
నములన్ వేల్పులు పూజనల్పెడు విధానంబెల్ల మా మేచకా  
భ్రముపై వ్రాలెడు తారకావళిస్ఫురింపజేసె మాకయ్యెడన్.

శా. తారామండలమందె యంతవఱకంతర్భూతుఁడై వింట దు  
ర్వారాస్త్రంబులఁ గూర్చి మారుతుడు మా పైనిం బ్రయోగింపఁ ద  
న్నారాచానలకీలికావళియొనా నాఁ డావియన్నిర్లశ  
త్తారావారము మా కపారభయదోత్పాతంబె యయ్యెంగటా!

## భూపతనముగాకుండఁ గంకణ మీశ్వరునిఁ బ్రార్థించుట

శా. ఆయుత్పాతము లుప్పతిల్లుటయు నత్యాకస్మికంజౌ మహా  
వాయుధ్వానముమా చెవింబడియెఁదదధ్వానంబు విన్సింపమా  
కాయంబుల్ గడు జల్లుజల్లుమనియెన్, గాయంబులున్ జల్లనన్  
మాయోగంబున నొక్క జల్లువడియెన్ మానుండిక్షా మండలీన్.

ఉ. తొల్లిటి పుణ్యపాపములతోడనె నాకము నారకమ్ము నం  
ధిల్లగ వానినిన్ బడసి తీరి పదంపడి భూతధాత్రికిం  
ద్రెళ్లెడు జీవకోటులటు ద్రెళ్లె ననేక సహస్ర సంఖ్యలై  
జల్లన నేలపై బడిన జల్లున మాజలబిందుబృందముల్.

క. ఆతటి నేతటి వాతా  
ఘాత మధఃపాతగతిని గల్గించునో య  
స్థితిన్ బింకము సెడి జీ  
మూతవ్రాతములు వడక మొదలిడె నకటా.

క. వికలమతిన్ మిపుల వికా  
వికలై యిల బడకయుండు వెరపున మావా  
రికణము లత్యాతురతన్  
జకచక వెనువెనుక కొదుగసాగెను మింటన్.

క. ఈతెరుగున నాభీకర  
వాతధ్వానముకతన వారిదములలో  
నూతనసంచలనం బు  
దూబ్బతంబై మిపుల దివులుపుట్టించుటయున్.

ఉ. ప్రాంతచరత్పయఃకణకృపాపరిలబ్ధసుఖస్థిన్ దదీ  
యాంతరమందు డాఁగి పవనాహతీఁ ద్రెళ్లకమున్న నిశ్చల  
స్వాంతముతో సుమారమణుఁ జర్చితచర్వణమైన యిట్టి జ  
న్మాంతరముల్ ఘటించవలదంచును వేడుకొనందొడంగితిన్.

శా. వందేశంకర మిందుశేఖర ముమాప్రాణేశ్వరం సంతతా  
నందశ్రీవిభవప్రదం విబుధసంతానార్చి తాత్పుల్లన  
స్మందారాంచిత నుంద రాంఘ్రి యుగళం మన్నాద మర్కేజ్జ్వలం  
కందర్పాంతక మంబుజేక్షణసఖం కైవల్య సందాయకమ్.

శా. వ్యాసాగ స్త్యవసిష్ఠనారద భరద్వాజాదిసన్మున్మువ  
న్యాసాధారగుణాలయాయ భవబంధత్రాసనాశాయ కై  
లాసశ్రీవిభవాయ పంకమయదుర్లంఘ్యాచ్చలజ్జీవనా  
వాసక్లేశహరయ భక్తహృదయావాసాయ తుభ్యన్నమః..

శా. నాకుం జెల్లెనె భేచరత్వజనితా సందైకభాగ్యంబు? నా  
నాకూపస్థ దురంతపంకనిచయాంతర్మగ్న సంతాప మెం  
తో కాలంబయి పొందుచుందుఁ గరుణాదూరుండవై నన్ను నిం  
కేకూపంబునఁ ద్రోయ నెంచితోకదోయా! తండ్రి! మృత్యుంజయా!

మ. భవఘో రాల్లవవీచితరణసంపత్కారణం బెన్నఁగా  
భవదంఘ్రి స్మరణంబు! యన్యతరణోపాయంబు లే దింక, నీ  
భవసంతాపభరంబు దుర్భరము, నాప్రాపీవే కాపాడు మో  
భవదూరా! యభవా! భవా! శివ! శివాప్రాణేశ! మృత్యుంజయా.

శా. నీవారిన్ నిరతంబు నీవు కరుణానిర్నిద్ర భద్రాత్ములన్  
గావింపం దలపోసె; దేము నభిషేకస్ఫూర్తి నేవేళ నీ  
సేవాన్పాదిధు లాచరించు టెదలో జింతించి మావారినిన్  
నీవారిం బలెబ్రోవఁగాఁదగదె తండ్రి! నీకుమృత్యుంజయా!

శా. లోనం బుట్టవు కీటకచ్చటలు, కల్లోలంబులుం గల్ల, విం  
తేనిన్ వక్రత నేఁగుజీవనములే, దేవంకసంపర్కమున్  
గానన్ రాదు; వియచ్చరత్వమ సదా కల్పించి నా కీపయిన్  
రానీకయ్య! పునర్మహిపతనసంత్రాసంబు మృత్యుంజయా!

మ. భువిఁ జచ్చున్ దివి జోచ్చు; నచ్చటను జావుం గాంచి చొచ్చున్ భువిన్  
భువిచావున్ దివిచావు నాఁగ నిటుచావుల్ రెండు భూతాళికిన్;  
భువి చావున్నుఖసుప్తివోలెఁ బడయంబో నొనుగాకక్కటా  
దివి చావున్ ననుఁజావనీకుముకపర్ది స్వామి! మృత్యుంజయా!



మ. బహుధాభూతవిలాసకందుకకళాప్రజ్ఞన్ సదా తన్మృహ  
 ర్ముహుకుద్య త్ప్రపతద్గతి క్రమములన్ మోదింతె? యుష్మత్కరా  
 బ్జహతిన్ మింటికిఁ దూలి నేలఁ బడగా సంసిద్ధమైయుంటి, నీ  
 కుహనాభేలన మేలనాయెడల నీకుందండ్రీ! మృత్యుంజయా!

శా. గంగాశీతలశీకరప్రకరసాంగత్యంబు దివ్యాంగనా  
 సంగీతామృతపానవైభవ ముదంచత్కామరూపంబు, నా  
 కుం గల్పింపుము శాశ్వతమ్ముగ నధఃకూపమ్ము చేకూర్చు కో  
 గంగాసంకలితోత్తమాంగ! భవభంగా! లింగ! మృత్యుంజయా!

## వాయువిజృంభణము

గీ. అనుచుఁ బ్రార్థించుచుండఁగ నంతలోన  
 నన్మదీశ్వరార్చనమున కంతరాయ  
 ముం ఘటించినాఁ డఖిలభూభువనభవన  
 భంజనవిజృంభణమాణ ప్రభంజనుండు.

శా. స్తంభీభూత దిగంతపూరిత పయోదవ్రాతసంచాలనా  
 రంభోద్వేగసమేత దుర్భరతరా రావాపదీర్ణకైక స  
 ర్వాంభోజ ప్రభవాండభాండుండయి నాఁ డమ్మాతరిశ్వుండు ప్రా  
 రంభించెన్ బహుధాచరాచర సమగ్రధ్వంస సంచారమున్.

ఉ. స్థావరజంగమాత్మకము సర్వజగంబు క్షణంబులో గత  
 స్థావరమై నమాకలిత జంగమయ్యెను, జంచలన్మహీ  
 జావళియున్ శిరఃకరకృతాభినయంబులఁ బాడఁజొచ్చెఁ గ  
 ల్తావెనొనా నిరంతరనిరర్థక జల్పనకల్పనాధ్వనిన్.

ఉ. త్రుళ్లియు నిక్కినీళ్లియునుదూఁగియు వాగియువిజ్ఞపిగియున్  
 గల్లునుద్రావువాడు ధనగర్వితుడున్ దుద కొక్క పెట్టునన్  
 దైళ్లెద రెట్టు లట్టు చెలరేగియు నిట్టటు లూఁగులాడియున్  
 బెల్లధ్వనించిమించియుగుభిల్లున గూలెమహిరుహావళుల్.

మ. వరలున్ నిశ్చలమౌనధర్మము జగత్ప్రాణానుబంధంబులన్  
 బరివర్జించిన యంతకాలము; జగత్ప్రాణానుబంధంబులన్  
 బరివర్జింపఁగదా ఘటిల్లెను నధఃపాతాతతశ్శేష మీ  
 సరణిన్ మాకని చాటి నాటిప్రపతత్సర్వావనీజావళుల్.

ఉ. భూతలమందుఁబోలె సురభూములయందును భూతకోటికు  
 జ్ఞాతము గాక తప్ప దవసానదశావసరంబునన్ మహా  
 వాతము; నాఁడు బిట్టడలుపాటు ఘటింపఁగఁజేసె నమ్మహా  
 వాతవిజృంభణంబు భువి వారికినిన్ దివివారికిం గటా!

శా. ఘోరాకారమరుత్ప్రయుక్త భయసంక్షోభంబునన్ మేము ఘిం  
 కారారావములాచరించునెడఁ గ్రేంకారరవంబొప్పు ఁగాం

తారావాసమయూరవారములోగిన్ నాట్యంబుగావించెన్  
రౌరా! యొక్కరిభేద మింకొకరి కత్యామోదమౌనేకదా?

శా. పైకిన్మైత్రినటించి మాపతనమున్వాంఛించులోలోన, మ  
మ్మాకాశమ్మునఁ జూచి యేచిపురులల్లాడించుమాత్రంబునన్  
గేకిప్రాతము మాకుఁ గూర్చునని సంకేతించి వాక్రుచ్చు నీ  
లోకం బింతటిగ్రుడ్డిదా యనుచునాలో నేనె చింతించెదన్.

శా. స్వారంబై బహుభీతభూతమయి ఝంఝూమారు తోడ్డుష్టహం  
కారంబెందు విరామ మొందకయె యొంకారాను కారంబుతో  
నీరేజప్రభవాండభాండమునఁ దానిండంగ, సాక్షాన్మహోం  
కారబ్రహ్మమయంబు లోకమను వాక్యంబప్పు డాహించితిన్.

గాలివానలోఁ గంకణము సాగరమునఁ బడుట

శా. నీరంధ్రాంబుధరప్రజంబు, త్రిజగన్నిర్మూలనాఖేలనా  
పారీణానిలపాదతాడనములన్ బట్టుాడి, బిట్టోడి, పె  
ల్లరాటంపడి, బింకమెల్లఁ జెడి, నీరై నాటిరేయింగటా!  
ప్రారంభించెమదేభతుండనిభధారాపాతముల్ ధాత్రికిన్.

చ. ప్రభువు ప్రకంపనుండయినరాజ్యము త్యాజ్యముగాన రండురం  
డభయముగల్గుదేశమున కభ్రములార! యటంచు శత్రుభూ  
పుభయము పెంపునన్ వలసపోయెడు తెంపునఁబోవఁ జొచ్చెని  
న్నభము దొలంగి మాఘనఘనాఘనముల్ మహికింగ్రమంబునన్.

ఉ. ఆలయకాల కాలనిభుడైన ప్రభంజను తాడవంబులన్  
జీలియు వ్రీలియున్ మివులఁ జిందరవందరయైన మాపయో  
దాలులనుండి నాఁడు కురియందొడఁగెన్ వడగండ్లుఁగూడఁగి  
లాలముతోడి మాంసశకలమ్ములలీల నిలాతలమ్మునన్.

ఉ. కొన్ని వనంబులందు నొకకొన్నిసముద్రములందు నింకనుం  
గొన్నికొలంకులందు మఱికొన్ని మహానదులందు నీగతిన్  
గ్రన్ననఁగూలె నీలమణికాంతులనేలు పయోదమాలికల్  
మిన్నుదొలంగి దారుణసమీరణ మారణకారణంబునన్.

సీ. కలుషమౌఱుంగ కొక్కటన పెక్కాట ల  
త్యానందమునఁ గూడి యాడియాడి  
నురుచిరబహుదివ్యసుందరీగాన ర  
తిప్రమోదంబులఁ దేలి తేలి  
మిన్నమన్నరయ కీయున్నతి స్థిరమంచుఁ  
బోరానియాశలఁ బోయిపోయి  
కటకట! తుదకుఁ బ్రకంపన బాధకు  
లోనై మనంబున లోగి లోగి

పొంకమును బింకమును జెడి పొరలువాటి  
ముడుతలంబడి పెనువాతమున మునింగి  
నీరుగ్రమ్ముచు నాడుమానిఖిల మేఘ  
మాలికలు క్రమక్రమముగా నేలవ్రాలె.

ఉ. ఇచ్చటనుండి నేలబడనీక ననుం గృహఁ గాచుచున్న మా  
నెచ్చలి మబ్బులన్నియుఁజనెన్, బకువాతబడంగఁ బాండవుల్  
సొచ్చినయింటివిప్రునకుఁ జొప్పున నాకును సక్రమంబుగా  
వచ్చెను వంతు మారుతునివాతబడన్ విధినిర్ణయంబునన్.

క. బలహీనులమగు మాపై  
బలిసి విరోధించి కూల్పఁబాల్పడిన మహా  
బలుబలమును విధిబలము ప్ర  
బలమగునెడఁ బ్రోచు భీమబలుఁ డున్నాడే?

ఉ. నెక్కిని మింటనుండి తెగి నేలకురాలినరిక్కరీతి, వి  
ల్లెక్కిడి వ్యాధుఁడేయ గుఱియేటునఁ గూలిన పక్కిభాతి, నే  
దిక్కును లేక నేనకట! తీవ్రతరంబగు మారుతాహతిన్  
గ్రక్కునఁగూలినానొకయగాధమహార్ణవ మధ్యమందునన్.

## సాగరమునందలి కంకణము

ఆ.వె. కూలి సొమ్మసిల్లి కులమువారి కృపాప  
చారవిధుల సేద దేరి, దైవ  
మా! భవార్ణవమున మఱలఁ ద్రోసితె యని  
భోరుభోరుమనుచుఁ బొరలి యేడ్చి.

చ. క్రమముగఁ గన్మువిచ్చితిని గాంచితిలోకము, లోకమెల్ల సం  
ద్రమె యనుకొంటి బుద్బుదవితానములే ప్రజలంచు నెంచితిన్  
సమతయు శాంతి నిశ్చలత సాగనియిందలి సర్వజీవన  
క్రమముల గుర్తెఱింగితి నగాధవిషాదపయోధి మున్గితిన్.

ఉ. సంతత మీయపారమగు సాగరమందలి జీవనంబుతో  
నెంతయు నంటి యంటనటు లేఁ జరియింపఁగ నెంచి, దేనినా  
శింతును నాశ్రయింతు నను చింతమునింగితిఁ గాని జీవనా  
క్రాంతముగాని సాధనము గానఁగనైతిని నెన్నిభంగులన్.

ఉ. జీవనధర్మమూనియును జీవనమం దెటు లంటి యంటన  
ట్లే విహరింపనేర్తు? నగరే వినిరే నెవరేని నన్ను? నా  
కేవేరవున్ స్ఫురింప కెద నింతతలంచుకొలందిఁ దోచు నా  
నావిధనంశయమ్ములుమనమ్ముఁ గలంచెఁ దొలంచె ధైర్యమున్.

ఉ. రమ్మిటురమ్మ సాగరతరంగములందు నుయాలలూఁగ జి  
త్రమ్మగు కేళిమై గిరగిరన్ సుడులం దిరుగంగ నంచు, లే  
శమ్మును దోచనీక నను సారెకుఁ బిల్చెడువారిచేత స్వాం  
మణిత నావశము దప్పెనయో పరమార్థ చింతలన్.

మ. ఇవి కల్లోలము లిందుఁ జిక్కుకొనరా, దీవంక నావర్తముల్  
తవులం గూడదు వీనియం, దట నగాధం బట్టుపోఁగూడ, దు  
న్న విధంబుండెదనన్న జీవనగతుల్ నన్నొక్కచో నిల్వనీ  
వవిలంఘ్యంబగు నిట్టిసాగరమునందా చేరితిన్ దైవమా!

క. వృథువిషనిధి యిది క్షీరో  
దధియట! రత్నాకరమట! తన్మధ్యమునన్  
బుధవంద్యుడు నారాయణుఁ  
డధివసియించునట! యివి యనౌచితులె కదా!

సీ. కామించి పెక్కుభంగము లోర్చి శృంగితో  
మైమఱుపూనె నీమధురంబు  
క్రోధించి కలతిమికులముల నలయించి  
పొలియించె నీతిమింగలము కొదమ  
లోభించి యామిషలాభ మన్యులకీక  
మెనవక యెసఁగె నిమ్ముసలి మొసలి  
మోహించి న్వకుటుంబమును మేపు చాకొన్న  
పయి మీలకొనఁగ దీపాడుర్పుషము

మదమునన్ గ్రాహమును గడుమత్సరమున  
మకరమును నిటఁ బోరాడుటకుఁ దొడంగె  
నకట! దుర్గుణంబుల కెల్ల నాలయంబు  
నకలభయహేతుభూత మీసాగరంబు.

ఉ. రాగముపోదు, త్యాగమనరాదు, విరాగముగల్గి, దింద్రియో  
ద్యోగము మాఱి, దెయ్యెడల యోగము సాగదు, సర్వజంతుసం  
భోగవిలాసలాలసము భూతవినాశనహేతుభూత మీ  
సాగర మెట్టిబుద్ధిబలశాలికినైనను నీదరా దహో!

ఉ. జీవనమందు బ్రాంతిపడి చిక్కుకొనందగ దిందుఁ బెక్కున  
క్రావళు లుండు నెంతటిమహాబలునే న్గబళించుచుండు; దం  
తావళవల్లభుండు ఘనసక్రముఖంబునఁ జిక్కి స్రుక్కఁగా  
రావలసెంగదా మును మురారి వికుంతమునుండి ధాత్రికిన్.

ముక్తాసక్తితోఁ గంకణము రామునిఁ బ్రార్థించుట

శా. కారాకూరము, సక్రవిక్రమ, ముదగ్రగ్రాహచక్రమ్ము, దు  
ర్వారోత్తుంగతరంగవారమగు పారావారమున్ సంతత  
శ్రీరామక్షతినాథపాదయుగళిసేవారతిన్, యోగి సం

సారంబుందరియించుచందమునమున్ సామీరిలంఘింపఁడే.

ఉ. చంచలకన్పఁ జంచలము సర్వవిధమ్ముల మర్కటంబు; క  
ల్పించె నయారె దాని కమలీమనయోగమహత్త్వసిద్ధి, దాఁ  
టించె మహాసముద్రము! ఘటించె జగజ్జనపూజనమ్ము! నే  
మంచు నుతింపవచ్చు మహిమాఢ్యము శ్రీరఘురామ నామమున్.

ఉ. రామ! రమాభిరామ! రఘురామ! యశోధనరామ! జానకీ  
రామ! పయోజమిత్రకులరంజనరామ! యయోధ్యరామ! సు  
త్రామముఖాఖిలామరవితాసన తాంఘ్రిసరోజరామ! శ్రీ  
రామ! నదాశ్రిత ప్రకరరక్షకరామ! నమోనమోనమః.

ఉ. అప్పులుదీర వెన్నటికి నప్పులుదీరక పుట్టుచావులున్  
దప్పవు పుట్టుచావులటు తప్పనిచోట విముక్తిగల్గ దో  
యొప్పులకుప్ప! ఓయినకులోద్వహ! ఓరఘురామచంద్ర! ఈ  
యప్పులకుప్పనుండి యెటులైన ననుం దరిఁ జేర్చి ప్రోవవే.

శా. ధూతప్రాకృతపాతకమ్ములు, జగత్పాతంబులున్ మంగళ  
వ్రాతమ్ముల్ భవదీయచారుచరణాజ్ఞాతమ్ము లాసించినా  
నేతద్భూతమయాకృతిన్ విడిచి నేనెంతేని ముక్తాకృతిన్  
జేతఃప్రీతి వహింపఁజేయఁగదవే సీతామనోవల్లభా!

ఉ. భక్తజనావనాంకమును భానుకులాభరణంబ! యిట్టిచో  
రిక్త మొనర్చఁ బోక ప్రసరింపఁగఁ జేయఁగదయ్య, మోక్షి  
సక్తిని నున్న నాపయిని జల్లని నీకనుదోయి వెంబడిన్  
బ్రాక్షనపాపకర్మ పరిపాకవిపాక విలోకలోకముల్.

ఉ. భంగములం దగుల్కొను నవస్థయు, వక్రతనేగువారి దు  
స్సంగతినొందుదుస్థితియు, మర్జించలజీవనయాత్రయున్, సతం  
బుం గలబుద్ధుడాంగమునుబోవిడి దివ్యరుచిప్రయుక్తము  
క్రాంగము నొందఁ జేయుము దయానిధి! రామ! రఘు ప్రభూత్తమా!

### కంకణము ముక్తయై తరించుట

శా. అయ్యయ్యో! యెడలెల్లజల్లుమనునేలా? యిష్టు నాకేమిరా  
నయ్యెన్? దిమ్మిరివోపునట్లయగు నాయంగంబు; లాత్యన్ భయం  
బయ్యెన్; రాఁగలముప్పు చొ ప్పెఱుగ రాదయ్యెన్; భయంబేల? నా  
కియ్యభిన్ బడుకంటెగొప్పదగుముప్పేమున్న దూహించినన్.

చ. కువలయజీవితాంతకుని క్రూరకరాయతపాశభీతి నా  
కవుననుకొంట కట్టినమయమ్మునుగా దటువంటిచిహ్న లె  
య్యవియునుదోష; పూరకభయంపడనేమిటి? కింతకున్శుభం  
బవునొకొ నన్నుదైవము దయామయదృష్టులఁ జూచె నేమొకో.

చ. కళలు తొలంగి రాహువుముఖంబునఁజిక్కివిముక్తమైన య  
ష్టలతి యలంతిగా ధవళమై కనవచ్చు సుధాంశుబింబ మ  
ష్టలతియలంతిగా ధవళమై కనవచ్చెడు నాదుమేను ని  
మ్ముల ననుఁగూడ నీశ్వరుడు ముక్త నొపర్చునె యిమ్మ హోదధిన్?

మ. ధవళంబైన కొలందిఁ గంటికిసమస్తంబున్ గడున్ వింతగా  
ధవళంబై కనవచ్చు; జిత్త మిపు డేతత్సాగరంబన్న భీ  
తి వడంబోక, సమత్వముం జెడక, శాంతింబొంది యుప్పొంగు; నిం  
తవిశేషంబగునూతనత్వ మెటు లొందంజాలినానోకదా!

శా. హేయం బంటిని సాగరంబు; నిపుడెం తేనిన్ మనః ప్రీతి సు  
శ్రేయంబున్ శుభదాయకంబుననుచుం జింతింతు; నెం దేనియున్  
శ్రేయో శ్రేయవిచారనిర్ణయము భాషింపంబడున్ దానవ  
స్థాయత్తమ్మగు చిత్తవృత్తి కనుసార్పణంబైన భావంబునన్.

శా. కల్లోలంబులు గానరా వెచట, వైకల్యంబులే కార్తిలే  
కుల్లం బూరటగాంచె, సాగరగతోద్యోగంబు లీలావీలా  
సోల్లాసంబుగఁ దోచె నార్తజనరక్షోపాయపారిఁబఁడె  
నాలక్ష్మీశుకృపామహాత్వమున ముక్తాకారముందాల్చితిన్.

గీ. ధవళమయి నన్నుఁజూట్టె వింతయగునొక్క  
దివ్యతేజంబు చక్రాకృతిని నదేమొ!  
సాగరవిచారమునఁ గానఁజాలనైతి  
నిమ్మహోత్సృష్టదర్శన మింతవఱకు.

మ. వలయంబై ధవళాంబుజాభమయి దివ్యంబై మహోద్యోత్యభా  
నిలయంబైన పవిత్ర తేజ మిది దీనింగంటి, నాపుణ్యముల్  
ఫలియించెన్, సమసెన్ సమస్తభవనంబంధానుబంధంబులున్  
బొలిసెన్ బుద్బుదవర్తనమ్ము, లోలసెన్ ముక్తోన్నత శ్రీలహో

క. ఎన్నఁగ ముక్తాస్ఫోటమ  
హోన్నతపదవిని వహింప నొడొకగతి యుం  
డ న్నేరదు సాగరగతి  
కన్నను నెవ్వారికనుచుఁ గనుఁగొంటి నిటుల్.

క. అని మనమున ననుకొనినం  
తనె తత్తేజంబునుండి "తథ్యము! తథ్య"  
మ్మనుశబ్దారంభముతో  
వినఁబడియెను నాకు నిట్లు విస్ఫుటఫణితిన్.

మ. పరమంబైనరహస్య మియ్యది గ్రహింపంగంటి వీభాగ్యమున్  
దఱు చెవ్వారికినైనలేశమునుబొందన్ రాదుసూ! సాగరాం  
తరకల్లోలములం దనామకగతిన్ నాశంబునుం బొందు నీ  
సరివారిన్ మణిపూసవైతివి భవజ్ఞుంబు సామాన్యమే?

గీ. సాగరంబునఁ జొచ్చి లేశమ్ము నీవు

జీవనతరంగములయందుఁ జిక్కుకొనవు;  
స్వాతి శుభజన్మనక్షత్ర మీతెఱంగు  
నీకు ముక్తాకృతి ఘటించె నిక్కువంబు.

మ. కలవిందేబహురత్న రాసులు, జగత్కల్యాణసంచారముల్  
గలవిందే నినుఁబోలువారికిని ముక్తాస్ఫోటభాగ్యోన్నతుల్  
గలవిందే, కలవానితో సుఖపడంగా లేక హేయంబుగాఁ  
దలఁపం గూడదు సాగరమ్మునిదిసిద్ధాంతంబుముమ్మాటికిన్.